



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1476/7 – 2006 දෙසැම්බර් 19 වැනි අඟහරුවාදා– 2006.12.19

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1999 අංක 31 දරන පළාත් පාලනය පිළිබඳ ශ්‍රී ලංකා ආයතන පනත

22 වැනි වගන්තියේ 1 වැනි උප වගන්තිය යටතේ කරනු ලබන නියමය

1999 අංක 31 දරන පළාත් පාලනය පිළිබඳ ශ්‍රී ලංකා ආයතන පනතේ 22 වැනි වගන්තියේ (1) වන උප වගන්තිය යටතේ පළාත් පාලන සභා පළාත් සභා අමාත්‍ය ජනක බණ්ඩාර තෙන්නකෝන් වන මම පහත විස්තර සඳහන් ඉඩම් මහජන කාර්යයක් සඳහා පළාත් පාලනය පිළිබඳ ශ්‍රී ලංකා ආයතනය පිහිටුවීම පිණිස යෝජිත අත්පත් කර ගැනීම මෙයින් අනුමත කරමි.

උපලේඛනය

බස්නාහිර පළාතේ, කොළඹ දිස්ත්‍රික්කයේ, කොළඹ මහ නගර සභා බල ප්‍රදේශය තුළ, පල්ලෙපත්තුවේ, කොට්ඨාස අංක 36 හි, හෝර්ටන් පෙදෙසෙහි පිහිටා ඇති (බලයලත් හා පිස්කල් මිනින්දෝරු ඩී. වික්‍රමරත්න විසින් 1941.03.14 වැනි දිනෙන් සකසන ලද අංක 1071 දරන පිඹුරෙහි දක්වා ඇති අංක 01, 03 ඒකාබද්ධ කර යළි මැන ඇති පරිදි) අංක 43 දරන දෙමහල් නිවස ඇතුළත් කැබලි අංක 01 වශයෙන් සලකුණු කොට ඇති, බෙදා වෙන් කරන ලද ඉඩම් කොටස අනිල් පීරිස් බලයලත් මිනින්දෝරු විසින් 1982 අගෝස්තු මස 05 දානමින් සකස් කරන ලද අංක 31 18 දරන පිඹුරෙහි කැබලි අංක 01 හි පිහිටි දෙමහල් නිවාසයද ඇතුළත්ව උතුරට : බාත්ස් පෙදෙසේ වරිපනම් අංක 46 දරන දේපළද, නැගෙනහිරට : හෝර්ටන් පෙදෙසේ වරිපනම් අංක 45/3 දරන දේපළ සහ කැබලි අංක 02 ද, (මාර්ග රක්ෂිතය), දකුණට : කැබලි අංක 02 සහ හෝර්ටන් පෙදෙස සහ බස්නාහිරට : හෝර්ටන් පෙදෙසේ වරිපනම් අංක 37, 39/3 සහ 41 දරන දේපළවලින් මායිම් වන රුඩ් 01, පර්. 28 ක් (අ. 0, රු. 1, පර්. 28).

බස්නාහිර පළාතේ කොළඹ දිස්ත්‍රික්කයේ, කොළඹ මහනගර සභා බල ප්‍රදේශය තුළ කොට්ඨාස අංක 36 හි පිහිටි (කුරුඳුවත්ත) පිඹුරුපත් අංක 1071 හි දක්වා ඇති අඩි 30 ක් වශයෙන් යළි මැන වෙන් කොට ඇති මාර්ග රක්ෂිතය ඉහත සඳහන් අංක 31 18 දරන පිඹුරෙහි සලකුණු කර ඇති අඩි 30 ක් පළල් වූ මාර්ග රක්ෂිතය සඳහා සම්පූර්ණ හා ස්වාධීන භුක්ති අයිතිවාසිකම් සහිතව, සහ උතුරට : කැබලි අංක 01 ද, නැගෙනහිරට : කැබලි අංක 05, 03 සහ හෝර්ටන් පෙදෙසේ වරිපනම් අංක 45/3 දරන දේපළද, දකුණට : හෝර්ටන් පෙදෙසද, බස්නාහිරට : කැබලි අංක 01 ද මායිම් වන අංක 31 18 දරන පිඹුරෙහි දක්වා ඇති පරිදි පර්. 23 දශම 12 ක් (අ. 0, රු. 0, පර්. 23.12).

ජනක බණ්ඩාර තෙන්නකෝන්,
පළාත් පාලන සභා පළාත් සභා අමාත්‍ය.

2006 දෙසැම්බර් මස 18 වැනි දින,
අංක 330, යුනියන් පෙදෙස,
කොළඹ 02.